

சிந்துவெளிப் பகடை விளையாட்டு!



அகழ்வாய்வில் கிடைத்த சுடுமண்ணால் ஆன பகடை, கீழடியில் கிடைக்கப் பெற்ற பகடையுடன் ஒத்துப்போவதாக உள்ளது என ஏற்கெனவே தெரிந்தது.

சிந்துவெளி ஆய்வாளர் ஆர்.பாலகிருஷ்ணன், இது தொடர்பாக 'பகடைகள் உருள்கின்றன' என தனது முகநூலில் பதிவிட்டுள்ளார். அதில், "பகடை விளையாட்டை அடிப்படையாகக் கொண்ட மகாபாரதம் தொடர்பான அகழாய்வுத் தலங்கள் எவற்றிலும் பண்டைய காலத்தோடு தொடர்புபடுத்தக்கூடிய பகடைகள் எதுவும் இதுவரை கிடைக்கவில்லை! 'பல இடங்களில்' தோண்டித் தோண்டிப் பார்த்தாலும் கிடைக்காத பகடை, தோண்டத் தயங்கி, பின்னர் தோண்டிய கீழடியில் எளிதாகக் கிடைக்கிறது. இதுவும்கூட ஒரு பகடை விளையாட்டுதான்" எனக் குறிப்பிட்டுள்ளார்.

உண்மைதான் சிந்துவெளிப் 'பகடை' ஆய்வு, ஆரியப் பகடை விளையாட்டை அம்பலப்படுத்துகிறது!



ஃப்ளாஷ்பேக்



கி.தம்பிதுரை



பொங்கல் 'வாழ்த்து'!

1974-ஆம் ஆண்டு பிறந்த எனக்கு முத்தமிழறிஞர் கலைஞர் அவர்கள்தான் தம்பிதுரை என்று பெயர் சூட்டினார். சிறுவயது முதலே கழக உணர்வுடன் வளர்ந்த நான், 2001-ஆம் ஆண்டில் பகுதிப் பிரதிநிதியாக இருந்தேன். அப்போது ஆயிரம் விளக்கு சட்டமன்ற உறுப்பினராக இருந்த தலைவர் தளபதி அவர்களை ஆயிரம் விளக்கு (கிழக்கு) பகுதி 117-வட்டத்தில் பொங்கல் விழாவுக்கு அழைத்து வந்தோம். நிகழ்ச்சியில் உரையாற்றிய தளபதி அவர்கள் எங்களுக்கெல்லாம் வாழ்த்துச் சொன்னதுடன், இறுதியாக எங்கள் வட்டச் செயலாளர் கிறிஸ்டி அவர்கள் பெயரை குறிப்பிட்டுப் பாராட்டினார்.

-கி.தம்பிதுரை, மாவட்டத் துணை அமைப்பாளர், இலக்கிய அணி, சென்னை மேற்கு மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல்: youthwing@dmk.in

கருவூலம்

வேலைவாய்ப்பு நுழைவு!

1972-ஆம் ஆண்டு கலைஞர் இரண்டாவது முறையாக முதலமைச்சரானதும், ஓ.பி.சி. பி.சி. எஸ்.சி. வேலையில்லா பட்டதாரிகள் நிரந்தர உதவித் தொகையுடன், மாவட்ட ஆட்சியர் வழியாக அரசு அலுவலகங்களில் உதவியாளர்களாகச் சேர்க்கப்பட்டனர். இவர்கள் பணியாளர் தேர்வாணையப் போட்டித் தேர்வில் கலந்துகொண்டால், அனுபவத்துக்குத் தனி மதிப்பெண் வழங்கப்பட்டு, வேலையில் முன்னுரிமை அளிக்கப்பட்டது. இதன் மூலம் அனைவரும், அனைத்துப் பணிகளுக்கும் நுழைய வாய்ப்பு உருவானது.

எல்லோருக்கும் எல்லாம்

சு.விஜயபாஸ்கர்

3

அநீதிக்கு எதிரான நீதியின் குரல்! அதன் சட்ட வடிவமாம் இட ஒதுக்கீடு குறித்த வரலாற்றைப் பேசும் எல்லோருக்கும் எல்லாம்!

பார்ப்பனரல்லாத மக்களுக்கு கல்வி கற்றுக் கொடுக்கும் நோக்கில் ஆரம்பிக்கப்பட்ட பள்ளிகள் வெற்றிகரமாக இயங்கியதைக் கண்டு மகிழ்வடைந்த ஃபுலே மேலும் பள்ளிகளைத் தொடங்கினார். மராட்டிய மாநிலம் முழுமைக்கும் ஜோதிராவ் ஃபுலேவின் புகழ் பரவியது. 'பெண் கல்வியின் பாதுகாவலன்', 'ஒடுக்கப்பட்ட மக்களின் பாதுகாவலன்' என்றெல்லாம் பாராட்டப்பட்டார்.

கல்விப் பாதையின் மூலம் சமத்துவ உணர்வு வளர்ந்து, இந்தியாவெங்கும் பரவியது. கல்வியே சமூகத்தில் சமத்துவத்தைக் கொண்டுவர முடியும் என்ற உணர்வெழுச்சி அனைவரையும் தீண்டியது. பள்ளிக்கூடங்களை நோக்கி ஒடுக்கப்பட்ட மக்கள் வந்தனர். கல்வியும் அறிவும் பார்ப்பனரல்லாத மக்களைத்

இந்த நாட்டின் உயிரும்

உடலும் சூத்திரர்களை! சூத்திரர்களுக்கு ஏற்படும் இடர்ப்பாடுகளை அரசு களைந்திட வேண்டும்.



ர.பிரகாசு

3

திராவிட இயக்கம் பயன்படுத்தும் ஆயுதங்களில் மிக முக்கியமானது, மாநாடு. அந்த மாநாடுகளின் வரலாற்றை வாரம் ஒன்றாக வாசிப்போம்...

ஒரு மாநாட்டால் என்ன செய்துவிட முடியும் என்று கேட்பவர்களுக்கு... ஒரு மாநாடு வளைந்த முதுகை நிமிர்த்தும்; இருப்பில் கட்டப்பட்ட துண்டை தோளுக்கு உயர்த்தும்; சட்டையில்லாத சாதி என்ற நிலையை மாற்றும்; அருப்படியில் அடைக்கப்பட்ட சமூகத்தை விடுவிக்கும்! ஆம்... அவற்றையெல்லாம் செய்துகாட்டிய ஒரு மாநாடுதான் செங்கல்பட்டில் நடைபெற்ற 'முதல் சுயமரியாதை மாநாடு'.

1929-ஆம் ஆண்டு டிசம்பர் 17 அன்று, காலை 7 மணிக்கு சென்னை தியாகராயர் மண்டபத்தில் இருந்து செங்கல்பட்டு மாநாட்டுத் திடலை நோக்கி 36 மைல் தொலைவுக்கு ஊர்வலம் தொடங்குவதாக இருந்தது. ஆனால், கூட்ட நெரிசலில் தலைவர்கள் வந்து சேரவே மணி 8.30 ஆகிவிட்டது. நூற்றுக்கும் மேற்பட்ட காரர்கள், சுமார் 30 பேருந்துகள் வரிசைகட்டி ஊர்வலம் தொடங்கியது. பெரியார் உள்ளிட்ட தலைவர்கள் மீது வழியெங்கும் மலர்கள் மழையாகப் பொழிகின்றன. முழக்கங்கள் விண்ணதிர்கின்றன. மேளதாளங்கள், சிற்றுண்டி களுடன் மக்கள் அளித்த வரவேற்பால், ஊர் வலம் முடிய காலை 11.30 மணி ஆகிவிட்டது.

பிரமாண்ட முகப்பு, வீட்டுப்பொருள் காட்சிகள், தொழில் கண்காட்சிகள், சிறுநுண்டிச்

தீண்டியதால், வைதீகர்கள் புண்பட்டனர்.

தீண்டப்படாத சாதியினர் பள்ளிக்குடங்களுக்கு வருவதால், நாங்கள் பள்ளிகளில் இருந்து வெளியேறுகிறோம் என்றனர். ஒடுக்கப்பட்ட சாதிக் குழந்தைகள், உயர்சாதியினருடன் ஒரே அறையில் இருந்து கல்வி கற்பதால், 'திட்டு ஏற்படுகிறது' என்றனர். 'தீண்டத்தகாத சாதியினரை பள்ளிக்குள் அனுமதித்தால், கலகம் வெடிக்கும்' என்று வைதீக ஆதரவாளர்கள் மிரட்டினர். எதற்கும் ஜோதிராவ் ஃபுலே அஞ்சவில்லை. 'கல்வியே கலங்கரை விளக்கம்' என்றார்.

ஹண்டர் கமிஷன்

1854-ஆம் ஆண்டு, கிழக்கிந்திய கம்பெனியின் கட்டுப்பாட்டு வாரியத்தின் தலைவராக இருந்த சார்லஸ் வுட் அன்றைய இந்தியாவின் கல்விக்கொள்கையில் செய்ய வேண்டிய பரிந்துரைகள் அடங்கிய அறிக்கையை கவர்னர் ஜெனரல் டல்ஹவுசி பிரபுவுக்கு அனுப்பினார். அவர் பரிந்துரைகளின்படி சென்னையிலும், பம்பாயிலும், கல்கத்தாவிலும் 1857-ஆம் ஆண்டு பல்கலைக்கழகங்கள் தொடங்கப்பட்டன. 1882-இல் இந்தியாவின் கல்வி நிலையை விரிவாக ஆய்வு செய்ய வில்லியம் ஹண்டர் தலைமையில் ஒரு ஆய்வுக்குழு அமைக்கப்பட்டது. 20 உறுப்பினர்களைக் கொண்ட இந்தக் குழுவில் 7 இந்தியர்களும் இடம்பெற்றிருந்தனர். அவர்களில் ஒருவர் கூட ஒடுக்கப்பட்ட சமூகத்தைச் சேர்ந்தவர்கள் இல்லை.

இந்தக் குழு இந்தியா முழுவதும் பயணித்து, பல்வேறு தரப்பினரிடம் இருந்து விண்ணப்பங்களையும் கருத்துகளையும் பெற்றது. 1848-ஆம் ஆண்டு முதல் 30 ஆண்டுகளாக கல்விப்

வில்லியம் ஹண்டர்



கல்வியே கலங்கரை விளக்கம்!

பணியில் தன்னை அர்ப்பணித்துக் கொண்ட ஜோதிராவ் ஃபுலே இந்தக் குழுவிடம் இந்தியக் கல்வி முறையில் செய்யப்பட வேண்டிய மாற்றங்கள் அடங்கிய விண்ணப்பத்தை அளித்தார்.

விண்ணப்பத்தில் என்ன சொன்னார் ஃபுலே?

வியர்வை சிந்தி உழைக்கும் அடித்தட்டு விவசாய மக்களிடம் இருந்து பெறப்படும் வரியை மேல்தட்டு மக்களின் கல்விக்காக அரசு செலவிட்டு வருகிறது. அதன் விளைவு அனைத்து அரசு அமைப்புகளிலும் பிராமண ஆதிக்கமே நிலவுகிறது. இந்த ஏகபோக உரிமையைக் கட்டுப்படுத்துவதே அரசின் கடமையாக இருக்கவேண்டும்.

அனைத்து உயர்பதவிகளையும் பார்ப்பனர்களே ஏகபோகமாக அனுபவிக்கும் முறையை மாற்றி, அரசு வேலைகளில் மற்ற சாதியினரையும் அனுமதிக்க வேண்டும். இந்த நாட்டின் உயிரும் உடலும் சூத்திரர்களே! சூத்திரர்களுக்கு ஏற்படும் இடர்ப்பாடுகளை அரசு களைந்திட வேண்டும். கல்வியிலும் வேலைவாய்ப்பிலும் சூத்திரர்களுக்கு உரிய இடம் தர வேண்டும் என்று ஃபுலே கோரினார்.

சூத்திரர்களும் ஆதிசூத்திரர்களும் கல்வி கற்றுக்கொள்ள வேண்டும். கல்வி கற்று அறியாமையை நீக்கிக் கொள்வதன் மூலம் பார்ப்பனர்களால் இறுக்கமாகக் கட்டப்பட்டுள்ள அடிமைக் கயிற்றை அறுத்தெரிய முடியும் என்ற ஃபுலே நம்பினார். ஃபுலேவின் அனைத்து முயற்சிகளுக்கும் அவரது மனைவி சாவித்திரி பாய் துணை நின்றார்.

...குரல் ஒலிக்கும்



சுடரொளி பாய்ச்சிய சுயமரியாதை மாநாடு!

சாலைகள், ஆங்கில முறை ஓட்டல்கள், விவசாயக் கண்காட்சிகள், எந்திரக் கண்காட்சிகள், வாசக சாலைகள், சுமார் 2 ஆயிரம் தோரண விளக்குகள், பூந்தோட்டங்கள், தலைவர்களின் சிலைகள் என மாநாட்டின் ஏற்பாடுகள் மிகப் பிரமாண்டமாக இருந்தன. ஊர்வலம் வரும் முன்பே மாநாட்டுத் திடலுக்குள் 20 ஆயிரம் பேர் இருந்ததாகப் பதிவுகள் சொல்கின்றன.

பனகல் அரசர் படத்தைச் சட்டசபை உறுப்பினர் எம்.கிருஷ்ண நாயர் திறந்துவைக்க மாநாடு தொடங்கியது. கலைநிகழ்ச்சிகள், தலைவர்கள் உரை, இளைஞர் மாநாடு என

ஊர்வலம் வரும் முன்பே

மாநாட்டுத் திடலுக்குள்

20 ஆயிரம் பேர் இருந்ததாகப்

பதிவுகள் சொல்கின்றன.



செங்கல்பட்டு சுயமரியாதை மாநாடு-1929

2 நாள் நிகழ்வும் புதுவிதமான அரசியல் வடிவத்தைத் தமிழ்நாட்டுக்குக் கொடுத்தன. இரண்டாம் நாள் இரவு உணவுக்குப் பிறகு 10 மணி அளவில் நிறைவுப் பொதுக்கூட்டம் தொடங்கி, மறுநாள் விடியற்காலை 5 மணி வரை நீடித்தது. இந்த மாநாட்டில்தான் பெயருக்குப் பின்னால் ஒட்டிக்கொண்டிருக்கிற சாதிப் பட்டத்தைக் கைவிட வேண்டுமென்று, தீர்மானம் நிறைவேற்றினார் பெரியார். அவரோடு சேர்ந்து ஒட்டுமொத்த தமிழ்நாடும் சாதிப் பட்டத்தை விட்டொழித்தது.

"ஒடுக்கப்பட்ட சமூகங்களைச் சேர்ந்த குழந்தைகளுக்கு, புத்தகம், உணவு, உடை உள்ளிட்டவற்றை இலவசமாக வழங்க வேண்டும், பெண்களுக்கு சொத்தில் சம பங்கு வழங்க வேண்டும்" என்பன போன்ற பல தீர்மானங்கள் இந்த மாநாட்டில் நிறைவேற்றப்பட்டு, பின்னாளில் தி.மு.க. ஆட்சியில் சட்டங்களாகின. 1938-ஆம் ஆண்டுப் பெண்கள் மாநாட்டில் பெரியாருக்கு 'பெரியார்' என்ற பட்டம் கொடுக்கப்படுவதற்கு முன்பே, செங்கல்பட்டு மாநாட்டுத் தீர்மானத்தில் 'ராமசாமி பெரியார்' என்றே தீர்மானத்தில் குறிப்பிட்டிருக்கிறார்கள்.


பந்தலில் மாநாட்டுச் செலவுக்காக வைக்கப்பட்டிருந்த உண்டியலில் 3 ஆயிரம் ரூபாய் நன்கொடையாக வழங்கப்பட்டிருந்தது. அன்றைய தேதியில் ஒரு சவரன் நகையே 9 ரூபாய்தான். சுயமரியாதை இயக்கத்தின் தாக்கம் எந்த அளவுக்கு வீரியமாக இருந்தது என்பதற்கு, இதுவே சான்றாக இருக்கிறது. இந்த மாநாட்டிற்குப் பின்னர் 'சுயமரியாதை நமது பிறப்புரிமை' என்ற முழக்கம், தமிழ் நாட்டின் பட்டிதொட்டி எங்கும் பெரியாரின் பயணங்களால் பலமடங்கு ஒலித்தது.

...கூட்டம் திரளும்

திராவிடத்தால் வாழ்கிறோம்

423

எழுத்து: கோவி.லெனின்
ஒவியம்: கி.சொக்கலிங்கம்



-வாழ்வோம்